

புலியெங்கும் வாழ்த்துமழை பொழிகவே!

ஆலவிதை போல் உணர்ந்த அருங்கழகம் வளர்த்தெடுத்துக் காலகாலம் ஆனாலும் கனல்வான்நீர் கடல்காற்றாய்ச் சாலவே விளங்குபவர் தமிழர்கண் திறந்தவர் நூலறிவும் நுண்ணறிவும் நூறுமீடும் ஆனவர் வாலறிவன் அண்ணாவின் வழிவந்து வளர்ந்தெழுந்த காலமெனும் பூங்காவில் கமழமலர் கோடிபுள் ஞாலமெலாம் பொலிபவர், நறுமணம் வாடாதவர் கோலமிசு தமிழ்நாட்டின் கொற்றத்தில் அமர்ந்தவர் வேலமிசு சோழன்போல் வெற்றியைச் சும்ந்தவர்!

நீண்டநாள் முதல்வராய் நெடுந்தமிழ் நாட்டினை ஆண்டவர்! எப்போதும் அமர்க்களத் தேர்தலில் ஈண்டவர் வெற்றியே எய்தியவர்! சிலபோது கூண்டிலிட்ட சிங்கமாய்க் கொற்றமின்றி இருந்தாலும் தூண்டிலிட்ட மீனாகத் துடிக்காமல் அலைகளைத் தாண்டியே எழுந்தவர் தடைகளைத் தகர்த்தவர்!

பாண்டியன் பழஞ்சேரன் பாய்புலிச் சோழன்போல் மீண்டவர், வெற்றியெனும் மேல்முக்கு நின்றவர் ஆண்டகை புகுத்தறிவு தன்மான அரிமாவாய் மாண்பிலே திகழ்ந்தவர் மாணத்தைக் காத்தவர்!

எதிர்ந்தவர்கள் அவரையிங்கு ஏராளம், ஆனாலும் உதிர்ந்தன்றோ அவர்களை உதறியவர்! யாரையும் மிதித்தவர் வளரவில்லை, மேன்மேலும் உழைத்துழைத்து உதிர்ந்ததைக் கொட்டியே உயர்ந்தவர், எதிரிகளை அதிரவிட்டார், உடனடிப்போர் அரவணைத்து வளரவைத்தார்!

மதியாலே வென்றவர் மாற்றாரும் விழைந்தவர்! சதிகளை முறியடித்துத் தலைவராய் நின்றவர்! புதிதாக ஒவ்வொன்றும் புரிந்தவர், பழமையிலும் அதிநவமை உண்டென அறிந்தவர், எப்போதும் விதிவகுக்கும் வல்லமையால் விளைந்தவர் நன்மைகள்!

முதிய ஒரு காலத்தும் மூளையின் செயலாற்றல் பதித்தவர், முடிவுகளைப் பட்டென எடுத்தவர்!



கொத்தவர் இந்தித்தேள் கொடுக்கினை முறித்தவர் வதிந்தவர் தனிமையாய் வாடியவர் வெஞ்சிறை! குதித்தவர் இரயிலின்முன் கொடுத்தவர் தலையினை! நதிபோல ஓடியவர் நாளெலாம் உழைத்தவர் எதுவானும் அஞ்சாமல் இயக்கத்தைத் தாங்கியவர் முதுகிலே குத்துவோரை முன்பறிந்து தாக்கியவர் ஒதுங்காமல் தோல்வியால் உடன்பிறப்போ டெழுந்தவர்!

புதுங்காத வேழமவர்; பாய்கின்ற வேங்கையவர்! கதம்பமல்ல அவரென்றும் கார்முல்லை வான்எல்லை! விதவிதமாய் எழுதியவர் வித்தகமாய்ப் பேசியவர் நிதந்தோறும் அரசியல்வான் நீங்காமல் ஒளிர்ந்தவர்!

**பேராசிரியர்
மா. செல்வராசன்**

சிதறாமல் கழுகத்தைத் திண்ணமையாய் ஆக்கியவர் பதறாமல் செயற்படத் தொண்டர்களை ஊக்கியவர் உதறாமல் கொள்கைகளை உள்ளத்தில் தேக்கியவர் இதனாலே இவன்முடிக்கும் என்றாய்ந்து தூக்கியவர் கதறாமல் எப்போதும் கடமையே நோக்கியவர் நொதுமலரைத் தவறாமல் நூறியே தாக்கியவர் பதராக ஆனோரைப் பயமின்றி நீக்கியவர் சதுரங்க அரசியலில் தனித்திறனாய் ஓங்கியவர்!

இவரைப்போல் வென்றவர் எவருமில்லை! தவறவிட்டால் வெற்றியைத் தழுமாமல் விட்டதில்லை! கவலை ஒரு வலையாகும் கவல்கித்தான் வீழ்ந்தாலோ சவலையாய் ஆக்கிவிடும் சாதித்தல் ஓடிவிடும்!

தவளைகள் கத்துவதால் தகுமிசை ஆவதில்லை திவலைகள் முத்துப்போல தெரிந்தாலும் நிலைப்பதில்லை குவளைமலர் ஒருபோதும் கோலவெழில் இழப்பதில்லை துவளாமல் சோராமல் தூங்காமல் தொய்யாமல் உவந்தபடி முயன்றாலோ உறுதியாய் முனைந்தாலோ பவழம்போல் கழுகந்தான் பழையபடி வெல்வதுணமை; தவழ்வதும் கவிழ்வதும் தனிப்பட எழுவுதற்கே!

அவமானம் என்றெண்ணி அடங்குவதால் பயனில்லை தவறாகப் போனதொன் சரியாகும் விரைவிலென்று நுவல்கின்ற கலைஞரின் நோக்குதான் காக்குமாம்!

குவலையம் ஆள்கின்ற கொடிமீண்டும் ஏற்றுக்கின்ற தவமாகக் கொள்ளுவோம் தமிழொன்றால் வெல்லுவோம் இவையாவும் கலைஞரின் எழுச்சிதரும் பிறந்தநாள் குவையான கருத்தாகும் கொழுக்கொழு குருத்தாகும் சவலையான கனிவரும் சூரியன் மீண்டெழும்!

எவராண்டால் என்னவென்று இருந்துவிட்டால் என்றைக்கும் தவறாகும், எதிர்காலத் தமிழ்நாடு தாழ்ந்துவிடும்! உவர்நிலம் ஆக்கிவிடும் உறுபயன் அற்றுவிடும் அவமாய்த் தமிழ்நாடு ஆகியே இற்றுவிடும் அவலைக்கும் தற்குறிகள் அளவின்றிப் பெருக்கிவிடும்!

கவர்ச்சியால் போனதொன் கைகூட வேண்டுமெனின் துவளாமல் முயற்சியைத் தொடங்குவோம் தோல்விபற்றிக் கவலாமல் கிளர்ந்தெழு வோம் காரணங்கள் கண்டியுளவோம் ஒலத்தை நிறுத்துவோம் உட்பகை நறுக்குவோம் காலத்தை மாற்றுுவோம் கழுகத்தை ஏற்றுுவோம்!

நவமான கலைஞரின் நல்லதொரு பிறந்தநாள் உவமானம் இல்லாத ஒப்பற்ற சிறந்தநாள் குவிந்தெங்கும் போற்றுுவோம் கொள்கையே வெல்வென்போம்! செவியெலாம் இனிக்கின்ற செம்மொழி கண்டவர்க்குப் புலியெங்கும் வாழ்த்துமழை பொழுவதெனும் பொழிபுவோம்!

ரீல்ஸ் ஆட்சி, ரியாலிட்டியே சாட்சி!

பொம்மையைக் காட்டி குழந்தையை சிறிது காலம் மயக்கிவிடலாம்... ஆனால், அந்த குழந்தை மீண்டும் தன் தாயை தேடித்தான் எங்கும்! அதேபோல, தமிழ்நாட்டு மக்கள் மீண்டும் நம் திராவிட முன்னேற்றக் கழகத்தை நினைத்து எங்கி, நம்மிடமே மீண்டும் வருவார்கள்! நம் கழகத் தலைவர் தொண்டர்களுக்கு வழங்கிய இந்த ஆறுதல் மொழி, வெறும் வார்த்தைகள் அல்ல. அது நெடுநிலப் புடமிடப்பட்ட ஒரு மக்கள் தலைவனின் தீர்க்கதரிசனம்!

தமிழக அரசியல் வரலாற்றில் எத்தனையோ சூழ்ச்சிகளையும், துரோகங்களையும், வீண்பழி தூற்றுதல்களையும் கண்டு, அவை அனைத்தையும் தவிட்டுபொடியாக்கி மீண்டெழுந்த போரியக்கம் தான் நம் திராவிட முன்னேற்றக் கழகம்.

மாயை தற்காலிகமானது! நடந்து முடிந்த சட்டமன்றத் தேர்தல் முடிவுகள் தமிழக அரசியல் பரப்பில் தற்காலிக சலசலப்பை ஏற்படுத்தியிருக்கலாம். ஆனால், வரலாற்றுப் பாரம்பரியம் கொண்ட தியாகத் தழும்புகளையே தன் உடலாகத் தாங்கி நிற்கும் திராவிட முன்னேற்றக் கழகத்தை இந்த சறுக்கல்கள் என்றும் வீழ்த்திவிட முடியாது. இது வீழ்ச்சியல்ல; எழுச்சிக்கான இடைவேளை! முத்தமிழறிஞர் கலைஞர் அவர்களின் அபிப்பிராயம் கழகத்தைக் காக்கும் இயமாய் விளங்கும் நம் அன்பு அண்ணன் அருமைத் தளபதியார் அவர்களின் பாதையில் நாம் வீறு கொண்டெழுவோம்.

'சிலரை சில காலம் ஏமாற்றலாம்; பலரை பல காலம் ஏமாற்றலாம்; ஆனால் எல்லாரையும் எல்லா காலத்திலும் ஏமாற்ற முடியாது!'

முத்தமிழறிஞர் கலைஞரின் வரை வரிகள் இவை. கடந்த சட்டமன்றத் தேர்தலில், சமூக வலைத்தளமான Instagram பக்கங்களில் நம் கழகத்தைப் பற்றி திட்டமிட்டு அவ தூறுகளையும், பொய்ப் பரப்புரைகளையும், அப்பட்டமான வதந்திகளையும் பரப்பியது நடிக்கர் கட்சி. மொழைப் திரைக்குள் உழுகிக் கிடக்கும் விபரம் அறியா குழந்தைகள் மற்றும் சிறார்கள் மூலமாக, அவர்களின் பெற்றோருக்கு உணர்ச்சிப் புர்வமான அழுத்தங்களை வழங்கி, குறுக்கு வழியில் வாக்கு செலுத்த வைத்தது. இன்று ஆட்சிக் கடலில் அமர்ந்திருக்கிறது அந்த மோசடி சும்பம்.

ஆனால், பொய் வேடம் கலைந்து உண்மை வெளிப்பட ஒரு மாதம் கூட முழுமையாகத் தேவைப்படவில்லை. இன்று தமிழகம் எங்கே சென்று கொண்டிருக்கிறது? மாநிலம் முழுவதும் தொடர் மின்வெட்டு, இணைஞர்களின் எதிர்காலத்தைச் சீரழிக்கும் மிதிக்குரிய போதைப்பொருள் பழக்கம், கோவை சூழூர் பகுதியில் பிஞ்சு சிறுமி பாலியல் வன்கொடுமை செய்யப்பட்ட படுகொலை செய்யப்பட்ட நெஞ்சை உலுக்கும் படுபாதக சம்பவம், அதிகரிக்கும் பெண்களுக்கு எதிரான குற்றங்கள் என தமிழகத்தின் சட்டம் ஒழுங்கு முற்றிலும் சீர்கெட்டுப் போய் சந்தி சிரிக்கிறது.

இவற்றைக் கண்டு மக்கள் கொதித்துப் போயிருக்கிறார்கள் என்பது கண்சூடு. மக்கள் பிரச்சினைகளைப் பற்றி வாய்திறக் காமல் கள்ள மெளனியாக இருக்கும் பொம்மை முதலமைச்சரை கண்டு தமிழகமே தாங்கள் ஏமாற்றப்பட்டதை உணர்ந்து தங்களை தாங்களே நொந்து கொள்கிறார்கள். இதனைத்தான் நம் சட்டமன்ற எதிர்கட்சித் தலைவர், கழகத்தின் இளம் தலைவர் **'ரீல்ஸ் ஆட்சி செய்யாமல், 'ரியல் ஆட்சி செய்யப் பழுதுகள்!'** எனச் சாடையடிப்பாக கண்டித்துள்ளார். விளம்பர வெளிச்சத்தில் சொசூசு நற்காலியில் அமர்ந்திருக்கும் இந்த அரசை 'Sofa Model' ஆட்சி என்று அவர் மிகத் துல்லியமாக விமர்சித்திருப்பது மக்கள் மத்தியிலே பெரும் வரவேற்பைப் பெற்றுள்ளது. மக்கள் விரோத போக்குகளுக்கு துணை போக விரும்பாமல், நம்பிக்கை வாக்கெடுப்பைப் புறக்கணித்து அவர் தலைமையில் கழக சட்டமன்ற உறுப்பினர்கள் வெளிநடப்பு செய்த வீரம், நம் கழகத்தினர் என்றும் அண்ணா மற்றும் முத்தமிழறிஞர் கலைஞரின் வாரிசு தான் என்பதை நினைத்துக் காட்டியது.

ரீல்ஸ் ஆட்சியும்... ரியல் காட்சியும்! வெறும் 108 தொகுதிகளை மட்டுமே தட்டுத்தொடர் விவன்று, ஆட்சி அமைக்க தேவையான போதிய பலம் கூட இல்லாமல், குதிரை யோர்த்திலும், சுயநலக்கூட்டணிக் கட்சிகளின் தயவிலும் இன்று ஒரு 'சோபா மாடல்' அரசங்கேரிக் கொண்டிருக்கிறது.

திமுக கூட்டணியில் இருந்து கொண்டு, மக்கள் தந்த அங்கீகாரத்தை அனுபவித்துவிட்டு, தேர்தல் முடிவுகள் வந்த அடுத்த கணமே தங்களின் சுயநலத்தைக் காட்டி, ஆளுங்கட்சியுடன் ஒட்டிக்கொண்ட காங்கிரஸ் கட்சியின் மாபெரும் துரோகத்தைக் கண்டு தமிழ்நாட்டு மக்கம் சளித்து நிற்கிறது. 'குடியரசு ஆட்சி வந்துவிடக் கூடாது, அதற்காகத்தான் ஆதிக்கீறோம்' என்று நாடகமாடிவிட்டு, இன்று பதவிகளுக்காக ஆசைப்பட்டு நடிக்கர் கட்சியின் அமைச்சரவையில் போய் மண்டியிட்டு அமர்ந்திருக்கும் இந்த கட்சிகளின் முதுகில் துத்தும்செயல், அடிமட்டக் கழகத் தொண்டர்களின் நெஞ்சில் எரிமலையைக் கூட்டியுள்ளது.

6 மாத கால அவகாசமும்... விழிதிதும்பும் அவலங்களும்!

புதிதாகப் பொறுப்பேற்ற அரசுக்கு 6 மாத காலம் அவகாசம் வழங்குவோம், ஆட்சி அமைக்க எந்த இடையூறும் செய்ய மாட்டோம்' என்று பேரறிஞர் அண்ணாவின் பெருந்தன்மையோடும், முத்தமிழறிஞர் கலைஞரின் அரசியல் நாகரிகத்தோடும் நம் தலைவர் தளபதியார் அறிவித்திருந்தார். ஆனால், இந்த ஒரு சில வாரங்களிலேயே தமிழகத்தின் நிலைமை என்ன லட்சணத்தில் இருக்கிறது?

நாள்தோறும் அரங்கேறும் பாலியல் வன்கொடுமைகள், பட்டப்பகலில் நடக்கும் கொலைகள், கட்டுப்பாட்டற்றிப் பெருக்கெரும் போதைப்பொருள் பழக்கம், மற்றும் மக்கள் வாழ்வை இருளில் தள்ளும் தொடரும் மின்வெட்டு எனத் தமிழகம் தத்தளித்துக் கொண்டிருக்கிறது. இதற்கெல்லாம் சட்டமன்றத்தில் தடிப்பாகப் பதிலளிக்கத் துப்பில்லாமல், சவகாசமாக வீட்டிற்குச் சென்று சமூக வலைத்தளங்களில் (X/Twitter) பதில் சொல்லும் ஒரு 'விசித்திர முதல்வர்' நமக்குக் கிடைத்துள்ளார். அதுமட்டுமா?

பதவிவழிபு விழாவில் தமிழ்த்தாய் வாழ்த்து ஓரங்கட்டப் படுகிறது; ஆளுநர் மாளிகை நிகழ்ச்சிகளில் தமிழினத்தின் அடையாளம் திருவள்ளுவருக்கு காவீச்சாயம் பூசப்படுகிறது. இதையெல்லாம் தடிக்கேட்கத் திராணிப்பற்று, கொள்கையற்ற ஒரு பொம்மை அரசாங்கம் இங்கே நடந்துகொண்டிருக்கிறது. 6 மாதம் நேரம் கொடுக்கிறேன் என்று கூறி விட்டு 6 நாளைக் கேள்வி கேட்கிறார் என்று சொல்லும் நடிக்கே! தமிழ் நாட்டிற்கு ஊறு விளைவிக்கும் செயல்களை அரை நொடியும் பொறுத்து கொள்ள மாட்டார் எங்கள் கழகத்தலைவர், அவரின் வார்ப்பு எதிர்க்கட்சித் தலைவர் எங்கள் இளம் தலைவர் கேள்விக்கு பதில் அளிக்க திராணிப்பின்றி திருச்சியில் நீங்கள் புலம்பியதை பார்த்துக்கையில் உங்களின் பதைபதைப்பு தமிழ் நாட்டு மக்களும் நன்றாக தெரிந்து கொண்டனர். ரீல்ஸ் ஆட்சியின் ரியாலிட்டியை தமிழ்நாட்டு மக்கள் உணரத்தொடங்கி விட்டனர்.

ரீல்ஸ் மோகம் கொண்ட அமைச்சர்கள், ஆய்வு என்ற பெயரில் அரசு அலுவலகங்களில் அத்து மீறும் ஆளும் கட்சியினர், அதற்கு ஒத்து உதும் ஆளும் கட்சி எம். எல். ஏக்கர் நாட்டின் சட்டம் ஒழுங்கு பிரச்சினைகள், அறிவிக்கப்பட்டதொடர் மின் வெட்டு இதை கண்டு வாக்களித்த மக்களுக்கே ஒரு இனம் புரியாத பயம் மனதில் எழுந்து விட்டது. இந்த இரவல் ஆட்சி நீண்ட நாட்களுக்கு நீளக்கூடாது என்று மக்கள் புலம்புவது நாளுக்கு நாள் அதிகரித்து வருகிறது.

மக்கள் நலனுக்காக உழைத்த 'திராவிட மாடல்' அரசு! நமது கழகத்தலைவர், தமிழகத்தின் அசைக்க முடியாத உழைப்பின் அடையாளம், தளபதியார் அவர்களின் தலைமையிலான திராவிட மாடல் ஆட்சி, கடந்த ஐந்து ஆண்டுகளில் செய்யாத சாதனைகளை? இந்தியாவே வியந்து பாத்த திட்டங்களை எளிய மக்களின் இல்லங்கள் தேடிச் சேர்த்தவர் நம் தளபதியார்.

கலைஞர் மகளிர் உரிமைத் தொகை: கோடிக்கணக்கான இல்லத்தரசிகளின் பாடுகள்தாரச் சுதந்திரத்தை உறுதி செய்த வரலாற்றுச் சிறப்புமிக்கத் திட்டம்.

மகளிர் விடியல் பயணம்: பெண்கள் சுதந்திரமாக, கட்டணமில்லாமல் பேருந்துகளில் பயணித்துத் தங்கள் வாழ்வாதாரத்தை உயர்த்திய உன்னதத் திட்டம்.

நான் முதல்வர், தமிழ்ப்புத்தலம், புதுமைப்பன் திட்டம்: அரசுப் பள்ளிகளில் படித்து உயர்கல்விக்குச் செல்லும் மாணவ, மாணவியரின் கணவுகளுக்குச் சிறகு முனைக்கச் செய்த கல்விப் புரட்சி.

மக்களைத் தேடி மருத்துவம்: மருத்துவமனைக்கு வர முடியாத ஏழைகளின் வாசற்படிக்கே சென்று உயிர் காத்த உன்னதத் திட்டம்.

இப்படித் தமிழகத்தின் ஒவ்வொரு வீட்டிலும் ஏதோ ஒரு வகையில் திராவிட மாடல் ஆட்சியின் பயணம் மக்கள் அனுபவித்துக் கொண்டிருக்கிறார்கள். இத்தனை மக்கள் நலத்திட்டங்களை நெஞ்சார்ச் செயல்படுத்திய பிறகும், ஒரு தந்திரமான சமூக வலைத்தளப் பிரச்சாரம், பின்னடக்கிராம் அவதூறுகள் மற்றும் வதந்திகள் மூலமாக, பிஞ்சுக் குழந்தைகள் வழியாகப் பெற்றோர்களுக்கு மன அழுத்தத்தை ஏற்படுத்தி, வாக்குகளை ஏமாற்றிப் புறித்துள்ளது ஒரு நடிக்கர் கட்சி.

ஆனால் உண்மையில் நடிக்கர் கட்சி ஆட்சி அமைக்க வேண்டும் என்று வாக்களித்தவர்களை விட, கொள்கையற்ற அந்த ஆட்சி வரக்கூடாது என்று ஆட்சியை, திமுகவிற்கு வாக்களித்த ஜனநாயகவாதிகளின் எண்ணிக்கையே அதிகம்.

தற்காலிக வதந்திகளால் திசைதிருப்பப்பட்ட மக்கள், இப்போது இந்த ரீல்ஸ் ஆட்சியின் சட்டம் ஒழுங்கு சீர்கேட்டைக் கண்டு விழித்துக் கொண்டிருக்கிறார்கள்.

சமீபத்தில் நடந்த GenZ DMK நிகழ்ச்சியே அதற்குச் சான்று! தமிழகத்தின் இளைய தலைமுறை, வெறும் ரீல்ஸ்களை நம்பி ஏமாறத் தயாராக இல்லை. அவர்கள் புகுத்தறிவுப் பகவன் பெரியாரின் கொள்கைகளையும், அண்ணாவின் தம் பிகளாக, கலைஞரின் உடன்பிறப்புகளாகத் தளபதியாரின் பின்னால் அணிவகுத்து நிற்க தயாராகிவிட்டார்கள் என்பதை அந்த நிகழ்ச்சி பறைசாற்றியுள்ளது.

நமது GenZ DMK இளைஞர் படை! இணையத்திலும் சரி, களத்திலும் சரி... நவீன காலத்து அரசியல் உத்திகளைக் கையாண்டு, கழகத்தின் கொள்கைகளை இளைய தலைமுறையினரிடம் கொண்டு சேர்த்து, இப்படை, கழகத்திற்குப் புதிய ரத்தத்தைப் பாய்ச்சி, வெற்றிக்கான பாதையைச் செப்பனாட்டு வருகிறது.

**முனைவர்.
பி. பழனிப்பன்**
செயலாளர்
தருமபுரி மேற்கு மாவட்ட
தி. மு. க. -
மேனாள் அமைச்சர்



'உடன்பிறப்பின் குரல்' தளபதியாரின் ஜனநாயகப் பண்பு! தேர்தல் தோல்விக்குத் தார்மிகப் பொறுப்பேற்று, தன்னைத் தானே சுயபரிசோதனை செய்து கொள்ளும் உன்னத ஜனநாயகப் பண்பை நம் தளபதியார் தவிர வேறு எந்தத் தலைவரிடமும் காண முடியாது. தேர்தல் முடிந்த கையோடு, கழகத்தை சீர்ப்படுத்தவும், தொண்டர்களின் உண்மையான மனவோட்டத்தை அறியவும் 'உடன்பிறப்பின் குரல்' என்ற இணையதள வாயிலாக தொண்டர்கள் மற்றும் பொதுமக்களிடம் நேரடியாக கருத்துக்களைக் கேட்டுள்ளார்.

அதுமட்டுமன்றி, தோல்விக்கான உண்மையான காரணங்களை ஆராய மண்டல வாரியாக ஆய்வுக் குழுக்களை அமைத்து, கள நிலை அறிக்கையை கேட்டுள்ளார். தவறு எங்கே நடந்திருந்தாலும் அதைச் சரிசெய்து, கழகத்தை அடுத்த கடத்திற்குத் துணிவோடு எடுத்துச் செல்லும் இத்தகைய ஆளுமைத்திறன் தான் நம் தளபதியாரை மக்கள் தலைவனாக உயர்த்திக் காட்டுகிறது.

அருமை உடன்பிறப்புகளே!

மயக்கங்கள் தற்காலிகமானவை, தாயின் பாசம் போன்ற திராவிடக் கொள்கைகளின் தேவை நிரந்தரமானது. மயங்கிப் போன தமிழக மக்கள், இந்த ஒரு மாத கால அவல ஆட்சியிலேயே உண்மையை உணரத் தொடங்கிவிட்டார்கள். மீண்டும் நம் கழகத்தின் பொற்கால ஆட்சியை நோக்கி மக்கள் திரும்பும் நாள் வெகுதொலைவில் இல்லை.

மக்களைப் பற்றி மட்டுமே சிந்திக்கும், தொண்டர்களைத் தன் உடன்பிறப்பாகக் கருதும் நம் அருமைத் தளபதியார் அவர்களின் வழியில் களப்பணி ஆற்றுவோம்

தளபதியாரின் சிங்க நடை தொடரும்! மீண்டும் வருக திமுக!

முத்தமிழறிஞர் டாக்டர். கலைஞரின் பிறந்தநாளை மரியாதையாக நாம் எடுத்துக் கொள்ள வேண்டிய ஒரு சாதம் — இயந்திர மீட்டெடுப்போம், துரோகிகளை வீழ்த்துவோம் என்பதுதான்! புகுத்தறிவுத் தந்தை பெரியார் நமக்குக் கற்றுத் தந்த மாண்பும் அறிவும்.

பேரறிஞர் அண்ணா தந்த கடமை, கண்ணியம், கட்டுப்பாடு.

முத்தமிழறிஞர் கலைஞர் உட்படிய யோராட்டக் குணம், நம் தலைவர் தளபதியாரின் அயராது உழைப்பு, மற்றும் இளம் தலைவரின் செயல்திறன் என அனைத்தும் ஒன்று சேரும்போது.

எந்த ஒரு மாயை அரசியலும் தவிடுபொடியாவது நிச்சயம்.

திமுக மீண்டு வரும்;

மீண்டும் வரும்

மக்கள் ஆதரவோடு கம்பீரமாக ஆட்சிக்கு வரும்!

என்றும் கழகத்தலைவர் வழியில்



முத்தமிழறிஞர் கலைஞர் அவர்களின் பிறந்தநாளை முன்னிட்டு திருப்பூர் கிழக்கு மாவட்டம், மூலனூர் பேரூர் பகுதியில் மாவட்டச் செயலாளர், மாநகராட்சி 4ம் மண்டலத் தலைவர் இல. பத்மநாதன் தலைமையில் பேரூர்ச் செயலாளர், பேரூராட்சி தலைவர் மக்கள் க. தண்டராணி முன்னிலையில் கலைஞரின் திருவுருவப் படத்திற்கு மாலை அணிவித்து மலர்வாழி மரியாதை செலுத்தி, பொது மக்களுக்கு காலை உணவினை வழங்கினார். இதில் ஒன்றியச் செயலாளர்கள் ப. பழனிச்சாமி, துரை. தமிழரசு, கன்னிவாடி பேரூர்ச் செயலாளர் சுரேஷ் உள்ளடக்க நிரவாகிகள் பலர் கலந்து கொண்டனர்.